

வாக்குறுதிகள் இன்னும் நிறைய இருக்கிறது! அதையும் செய்வோம்; செய்யத்தான் போகிறோம்! அதற்காக

# இந்த ஸ்டாலின் மீண்டும் தேவை!

‘சன்’ தொலைக்காட்சிக்கு முதல்வர் மு.க.ஸ்டாலின் சிறப்புப் பேட்டி!

சென்னை, ஏப்.23 -

“வாக்குறுதிகள் இன்னும் நிறைய இருக்கிறது; அதையும் செய்வோம்; செய்யத்தான் போகிறோம். அது உறுதி. அதற்காகத்தான் உங்களுக்கு இந்த ஸ்டாலின் மீண்டும் தேவை” என்று கழகத் தலைவர், முதல்வர் மு.க.ஸ்டாலின் அவர்கள் ‘சன்’ தொலைக்காட்சியின் தலைமைச் செய்தி ஆசிரியர் மு.குணசேகரன் அவர்களுக்கு அளித்த சிறப்புப் பேட்டியின்போது தெரிவித்தார்.

தமிழ்நாடு முதலமைச்சர் மு.க.ஸ்டாலின் அவர்கள், சன் தொலைக்காட்சியின் தலைமைச் செய்தி ஆசிரியர் மு.குணசேகரனுக்கு அளித்த நேர்காணல் வருமாறு:-

**நெறியாளர்:** தமிழ்நாடு சட்டமன்றத்தினுடைய தேர்தல் பரப்புரை அளவில் பறக்க நடைபெற்றுக் கொண்டிருக்கும் நேரத்தில் அந்தப் பரப்புரையில் முழு வீச்சில் ஈடுபட்டிருக்கக்கூடிய தமிழ்நாட்டினுடைய முதலமைச்சர் மு.க.ஸ்டாலின் அவர்களே, அவருடைய பரப்புரைக்கு மத்தியில் நாம் சந்திக்கிறோம்.

**நெறியாளர்:** வணக்கம்!

**முதலமைச்சர் மு.க.ஸ்டாலின்:** வணக்கம்!

**பொதுமக்கள் - மாணவர்கள்**

**உற்சாகத்தோடு வரவேற்றனர்!**

**நெறியாளர்:** 200 தொகுதிகளுக்கு மேல் சுற்றி வந்துட்டீர்கள். இது உங்களுக்கு முதல் தேர்தல் பரப்புரை அனுபவமில்லை. தேர்தல் பரப்புரை என்று வந்தால், ஒரு உற்சாகம் உங்களுக்கு வந்துவிடுகிறதே?

**முதலமைச்சர் மு.க.ஸ்டாலின்:** பல தேர்தல் பிரச்சாரம் என்பது, நான் முதலமைச்சராக இருந்து, நான் செய்திருக்கின்ற சாதனைகள், என் தலைமையில் அமைந்த ஆட்சியின் மூலமாக செய்திருக்கின்ற திட்டங்கள் எல்லாம், மக்கள் மத்தியில் ரொம்ப எழுச்சியாகச் சேர்ந்திருக்கிறது. அந்த எழுச்சியோடு மக்கள் வரவேற்கிறார்கள். அதனால், ஒரு புத்தணர்ச்சியோடு போனேன்; ரொம்ப மிகச் சிறப்பாக வந்தது. ஏற்கனவே பல முறை யோசியுக்கும் போது, அங்கொன்று, இங்கொன்று என்று சில குறைகள் எல்லாம் கூட இருக்கும். ஆனால், இந்த முறை எந்தக் குறைகளும் சொல்லாமல், மக்கள் ஆர்வத்தோடு, பெண்கள் மிக உற்சாகத்தோடு வரவேற்றனர். இளைஞர்கள், மாணவர்கள் அத்தனை பேரும் மிகவும் உற்சாகத்தோடு வரவேற்றனர்.

**பெண்களின் முன்னேற்றத்திற்காகத்தான்**

**முதல் கையெழுத்து - விடியல் பயணம்!**

**நெறியாளர்:** கடந்த தேர்தல்களில் எல்லாம், எதிர்கட்சியாக இருக்கும்போது ஆளுங்கட்சியை விமர்சனம் செய்து தேர்தல் பிரச்சாரம் செய்திருப்பீர்கள். கடந்த கால தி.மு.க அரசு, கலைஞர் அவர்களுடைய அரசு செய்த சாதனைகளைச் சொல்லி ஓட்டு கேட்டுருப்பீர்கள். இது தான், முதல் முறையாக ஒரு முதலமைச்சராக உங்கள் சாதனைகளைச் சொல்லி ஓட்டுக் கேட்கிற தேர்தல் பிரச்சாரம். அதில் முதல்முறையாக நீங்கள், உங்களுடைய “மிகப்பெரிய சாதனையாக” எதைப் பார்க்கிறீர்கள்?

**முதலமைச்சர் மு.க.ஸ்டாலின்:** ‘விடியல் பயணம்’. அதுதான் முதலமைச்சராக பதவியேற்றவுடன், கோட்டைக்குச் சென்று அந்தக் கோட்டை, கையெழுத்து போட்டதுதான் விடியல் பயணம் தான்.

**நெறியாளர்:** முதல் நாள், முதல் கையெழுத்து?

**முதலமைச்சர் மு.க.ஸ்டாலின்:** முதல் நாள், முதல் கையெழுத்து. அப்படிப் போடும்போது பெண்களுடைய முன்னேற்றத்தை மனதில் வைத்துக்கொண்டு போட்டேன்.

தந்தை பெரியார், சொத்தில் பெண்களுக்குச் சம உரிமை கொடுக்கவேண்டும். மக்கள் தொகையில் பாதி அளவு நாட்டில் பெண்கள்தான் இருக்கிறார்கள். அந்தப் பெண்களுக்கு உரிய முக்கியத்துவத்தை கொடுக்க வேண்டும் என்பதற்காகப் போராடினார். தலைவர் கலைஞர் அவர்கள், பெண்களுக்கு சொத்துரிமையை சட்டமாக்கிக் கொடுத்தார். அதேபோல மகளிர் சம உதவிக்குழு என்று, ‘மிகப் பெரிய சாதனை’ ஆகியது.



அதே அடிப்படையில்தான், நானும் பின்பற்றி, பெண்களுக்கு ஏதாவது செய்ய வேண்டும் என்பதை ‘டிக்க’ செய்தேன்.

அதைத்தான் தேர்தல் வாக்குறுதியில் நான்கள் முக்கியத்துவம் கொடுத்திருந்தோம். பிறகு முதலமைச்சரானவுடன், அதிகாரிகள், “இப்பொழுது இருக்கின்ற சூழ்நிலையில் இந்தத் திட்டத்தை நிறைவேற்றுவது கடினமாயிருக்கிறது” என்று சொன்னார்கள். ஏற்கனவே போக்குவரத்துக் கழகம் நஷ்டத்தில் இயங்கிக் கொண்டிருக்கிறது என்று சொன்னார்கள்.

பொதுவாக அண்ணா அவர்கள், போக்குவரத்துக் கழகங்களைப் பொறுத்தவரைக்கும் நஷ்டத்தில் இயங்கினால்கூட கவலைப்படாதீங்கள். ஆனால், அது மக்களுக்குப் பயன்பட வேண்டும் என்பதுதான் முக்கியம் என்று சொல்லியிருக்கார். அந்த அடிப்படையில்தான், கலைஞருடைய வழியிலே நின்றே, நான் அதைச் செயல்படுத்தவேண்டும்; என்ன ஆனாலும், அதை செயல்படுத்த வேண்டும் என்று நிறைந்து, முதல் கையெழுத்து அந்தக் கோட்டைப் போட்டேன்.

**மக்கள் அளிக்கும் வரவேற்பால்**

**உற்சாகமாக பிரச்சாரம் செய்கிறேன்!**

**நெறியாளர்:** விடியல் பயணம் கோட்டைக் கையெழுத்தைப் போட்டீர்கள். அந்தத் திட்டத்தை இன்றைக்குப் பல மாநிலங்களும் அதனைச் செயல்படுத்துகின்ற தன்மையைப் பார்க்கிறோம். தேர்தல் பரப்புரை என்ற ஒன்றை, இன்றைக்கு

ஒரு நாள் அதுகுறித்து யோசித்தேன்: ஒரு நாள் கலைஞர் நகரில் இருக்கிற ஒரு பள்ளிக்கூடத்திற்குச் சென்று, ஆய்வு செய்தேன். அப்பொழுது இரண்டு பிள்ளைகள், மிகவும் சோர்வாக இருந்தார்கள். அவர்களிடம் சென்று, “ஏம்பா, சோர்வாக

இருக்கிறீர்கள். சாப்பிடவில்லையா?” என்று கேட்டேன்.

ஆமாம் என்றார்கள்! அதைக் கேட்டவுடன், எனக்கு அதிர்ச்சியாகி விட்டது!

ஏன் சாப்பிடவில்லை? என்று கேட்டேன். எங்களுடைய அம்மா, கூலி வேலைக்குப் போய்விட்டார்கள் என்று சொன்னார்கள். உடனே என்னுடைய மனதில் ஒரு திட்டம் தோன்றியது. உடனே அலுவலகத்திற்கு வந்து, அதிகாரிகளை அழைத்து, இந்தத் திட்டத்தைக் கொண்டு வந்தால், எப்படி இருக்கும்? என்று அதற்குரிய கணக்கீடுகளைச் செய்யச் சொன்னேன்.

அதேபோன்று, அதிகாரிகளும் கணக்கீடுகளைச் செய்து சொன்னார்கள்.

“காலை உணவு திட்ட”த்தைக் கொண்டு வந்தவுடன், இன்றைக்கு மாணவர்களின் வருகையும் அதிகமாக இருக்கிறது. பள்ளியில் மாணவர்களின் சேர்க்கையும் அதிகமாக இருக்கிறது.

**பழனிசாமி கூறும்**

**குற்றச்சாட்டு வேடிக்கையானது!**

**நெறியாளர்:** இந்தத் தேர்தல் பரப்புரையில், உங்கள் ஆட்சியின் மேல் சொல்கிற மிக முக்கியமான குற்றச்சாட்டு என்பது, தமிழ்நாட்டில் பெண்களுக்குப் பாதுகாப்பு இல்லை என்பதுதான்?

**முதலமைச்சர் மு.க.ஸ்டாலின்:** வேடிக்கையாக இருக்கிறது. குறிப்பாக, பழனிசாமியின் இதை

அதிகமாகச் சொல்லிக் கொண்டு இருக்கிறார். அவரும், பல கூட்டங்களுக்குப் போய்க்கொண்டுதான் இருக்கிறார் பிரச்சாரத்துக்காக. அங்கே பெண்களே வருவது இல்லையா? பாதுகாப்பு இருந்தால் தானே பெண்கள் வர முடியும். அது மாதிரி, எங்கள் கூட்டங்களுக்கும் ஆயிரக்கணக்கில் பெண்கள் வந்து கொண்டே இருக்கிறார்கள். கூட்டத்திற்கு வந்துவிட்டு, நிம்மதியாகப் திரும்பிப் போய்க் கொண்டே இருக்கிறார்கள். எந்தப் பிரச்சினையும் இல்லாமல் போய்க் கொண்டே இருக்கிறார்கள்.

இன்றைக்குத் தமிழ்நாட்டைப் பொறுத்தவரைக்கும், கல்லூரிகளுக்குப் போவதற்கும் பெண்கள் அதிகம் போகிறார்கள். அதே மாதிரி 44 சதவிகிதத்திற்குமேல் இன்றைக்கு பெண்கள் வேலைக்குப் போகிறார்கள். ஆக, பெண்களுக்கு உரிய பாதுகாப்பு இங்கேதான் இருக்கிறது.

**திட்டமிட்டு பரப்பப்படும் பொய்!**

**நெறியாளர்:** பெண்கள் அதிக அளவிற்கு வேலைக்குப் போகிறார்கள்; அதிகம் கல்வி நிறுவனங்களுக்குப் போகிறார்கள். அதனால், பெண்களுக்குப் பாதுகாப்பு என்கிறீர்கள். ஆனால், எதிர்க்கட்சிகளுடைய பரப்புரையாக மட்டுமல்ல எட்டப்படி பழனிசாமி மட்டுமல்ல; பொதுவாகவே பலர், எதிர்க்கட்சியைச் சேர்ந்த பல தரப்பினரும், பி.ஜே.பி.யிலிருந்து இருந்து மில்லியில் இருந்து வரக்கூடிய தலைவர்களும் அதைத்தான் திரும்பத் திரும்பச் சொல்கிற ஒன்றாகப் பார்க்கிறோம்?

**முதலமைச்சர் மு.க.ஸ்டாலின்:** நீங்கள், ஒன்றிய அரசு கொடுத்திருக்கின்ற அறிக்கையை எடுத்துப் பார்த்தீர்களேயானால், பெண்களுக்கு எங்கே பாதுகாப்பு அதிகம் இருக்கிறது என்று பார்த்தீர்கள் என்றால், தமிழ்நாட்டில் தான் அதிகமாகப் பாதுகாப்புக் கொடுத்துக் கொண்டு இருக்கிறார்கள். ஏந்தவிதமான சட்டம் ஒழுங்கு பிரச்சினை இல்லாமல் இருக்கிறது என்று அவர்களுடைய ஆய்வு அறிக்கையே சொல்கிறது. ஆனால், வேண்டுமென்றே திட்டமிட்டு, இதுபோன்று பரப்பப்படுகிறது. அங்கொன்றும், இங்கொன்றும் தனிப்பட்ட முறையில் ஏதாவது ஒரு பிரச்சினை நடந்தால், அதைப் பெரிதாக்குகிறார்கள்.

ஆனால், அந்தப் பிரச்சினையையும் உரிய முறையில் கண்டுபிடித்து, நடவடிக்கை எடுக்கிறோம். உடனே தண்டனை வாங்கிக் கொடுக்கிறோம். அதுவும் நடந்திருக்கிறது நம்முடைய ஆட்சியில்.

இன்றைக்குக் கல்லூரி நிறுவனங்களில் பணி யாற்றும் பெண்களாக இருந்தாலும் சரி, அதே



இருக்கிறார்கள். அதனால், மக்களிடையே மிகப் பெரிய எழுச்சி உள்ளது.

**நெறியாளர்:** இந்தத் தேர்தல் பரப்புரைக்கு இடையிடையேயும் கிரிக்கெட் பார்க்கிறீர்கள்; பரப்புரையின் நேரத்தில் கூட கிரிக்கெட் பார்க்கிறீர்கள் என்று ஒரு கமென்டை கூட எதிர்க்கட்சித் தலைவர் சொல்லியிருக்கிறாரே?

**முதலமைச்சர் மு.க.ஸ்டாலின்:** வண்டியில் பயணம் செய்யும்போது பார்ப்பேன். பிரச்சாரத்துக்குப் போகும்போது, வேட்பாட்டில் பார்ப்பேன். ஒரு ஊரிலிருந்து, இன்னொரு ஊருக்குச் செல்லும் இடைப்பட்ட நேரத்தில், பார்ப்பேனே தவிர, வேறொன்றும் கிடையாது.

**பெண்கள் கல்வி கற்றால்**

**அந்த நாடே முன்னேறும்!**

**நெறியாளர்:** பெண்களை மய்யப்படுத்தித் திட்டங்கள் என்பது கடந்த அய்யந்தாண்டு ஆண்டு கால ஆட்சியில் தொடர்ந்து பார்த்தால், பெண்களுக்கான திட்டங்கள் அதிகமாக இருக்கிறது. ஆண்களைவிட, பெண்களுக்கு அதிக முக்கியத்துவம் தருகிறீர்களா?

**முதலமைச்சர் மு.க.ஸ்டாலின்:** பெண்களுக்குரிய மரியாதையைக் கொடுக்க வேண்டும். ஒரு பெண் கல்வி அறிவில் படித்து முன்னுக்கு வந்தார்களே என்றால், அந்தக் குடும்பம் மட்டுமல்ல, அந்த நாடே முன்னேறும் என்று படித்திருக்கிறேன். அதனால், பெண்களுக்குரிய முக்கியத்துவத்தை நாம் கொடுத்துக் கொண்டிருக்கிறோம்.

**நெறியாளர்:** நீங்கள் அறிவிக்கின்ற ‘இல்லாத தரசித் திட்டம்’ அல்லது ‘உரிமைத் தொகை’ போன்ற வாக்குறுதிகளைப் போட்டி போட்டுக் கொண்டு அ.தி.மு.க.வும் மற்ற கட்சிகளும் தருகிறார்களே?

**முதலமைச்சர் மு.க.ஸ்டாலின்:** அதை மக்கள் நம்புவதற்குத் தயாராக இல்லை. காரணம், தி.மு.க. பொறுத்தவரைக்கும், கலைஞர் முதலமைச்சராக இருந்த காலத்தில், ‘கலர் டி.வி.’ கொடுப்போம் என்று சொன்னார். அந்த வாக்குறுதியை முழுதாக நிறைவேற்றினார். தி.மு.க. வாக்குறுதி கொடுத்தால், நிறைவேற்றுவார்கள் என்று மக்களிடம் நம்பிக்கை இருக்கிறது. எட்டப்படி பழனிசாமி சொல்வதெல்லாம் மக்கள் நம்பத் தயாராக இல்லை.

**நெறியாளர்:** நீங்கள் இபிஎஸ்சை கடுமையாக எதிர்த்துப் பேசுகிறீர்கள். ஆனால், நடிகர் விஜய், உங்களை மிகக் கடுமையாக விமர்சனம் செய்கிறார். இந்தத் தேர்தல் களத்தில், ஆனால், நீங்கள் பதிலே சொல்லாமல் தவிர்க்கிறீர்களே?

**முதலமைச்சர் மு.க.ஸ்டாலின்:** இபிஎஸ்சைக் கூட நான் கடுமையாக பேசுவதில்லை. அவர் எதிர்க்கட்சித் தலைவராக இருப்பதினால், அவர் கேள்விகளைக் கேட்கும்போது, சில பிரச்சினைகளைச் சொல்லும்போது, அதற்குத் தகுந்த பதிலைத்தான் சொல்லிக் கொண்டிருக்கிறேன். நான், அவரைக் கடுமையாகவே, விமர்சனமோ அதிகம் சொல்வதில்லை.

அதே மாதிரி, நீங்கள் விஜய்யைப் பற்றி கேட்கிறீர்கள்; திராவிட முன்னேற்றக் கழகத்தைப் பொறுத்தவரைக்கும், புதிதாக யாராவது கட்சித் தொடங்குகிறவர்கள், அரசியல் செய்வேண்டும் என்று நிறைக்கிறவர்கள் எல்லாம், தி.மு.க.வை விமர்சனம் செய்துதான் பேசுகிற வழக்கும் தொடர்ந்து கொண்டிருக்கிறது. அதை நானும் தொடர்ந்து பார்க்கும் கொண்டிருக்கிறேன். ஆனால், இன்றைக்கு தி.மு.க.வை எதிர்த்துப் பேசுகிறவர்களைப்பற்றி நாங்கள் கவலைப்படுவதில்லை.

**தொடர்ச்சி 9ஆம் பக்கம்**



ஸ்டாலின் தரும் திராவிட மாடல் ஆட்சியின் அரிய சாதனைகளையும், அடிமை பழனிசாமியின் அவல ஆட்சியையும் ஒப்பிடும் பாரீர்! தமிழ்நாட்டின் வளர்ச்சி தடையின்றி முன்னேற, ஸ்டாலின் தொடரட்டும், நம்நாடு வெல்லட்டும்!